

## IS-SIBT

### TAL-XIV IL-ĠIMGHA MATUL IS-SENA

*Salmidija tas-Sibt tat-Il ġimgħa*

#### IS-SEJHA GHAT-TIFHIR 'L ALLA

**V/.** Mulej, iftaħli xufftejja.

**R/.** U fommi jxandar it-tifhir tiegħek.

#### Salm 94 (95)

**Ant.** Nisimgħu lehen il-Mulej, biex nidhlu fil-mistrieħ tiegħu.

Ejjew, ħa nfaħħru bl-hena l-Mulej,  
ħa ngħajtu bil-ferħ lill-blata tas-salvazzjoni tagħna!  
Nersqu quddiemu b'għana ta' radd il-ħajr,  
ngħannulu b'għajat ta' ferħ.

**Ant.** Nisimgħu lehen il-Mulej, biex nidhlu fil-mistrieħ tiegħu.

Għax Alla kbir hu l-Mulej,  
sultan kbir fuq l-allat kollha.  
F'idejh huma qigħan l-art,  
tiegħu huma qċaċet l-għoljiet.  
Tiegħu l-baħar, għax hu għamlu;  
tiegħu l-art, għax b'idejh saret.

**Ant.** Nisimgħu lehen il-Mulej, biex nidhlu fil-mistrieħ tiegħu.

Ejjew inqimuh u ninxtehtu quddiemu,  
għarkubbtejna quddiem il-Mulej li ħalaqna!  
Għaliex hu Alla tagħna,  
u aħna l-poplu tal-mergħa tiegħu u n-nagħaġ tiegħu.

**Ant.** Nisimgħu lehen il-Mulej, biex nidhlu fil-mistrieħ tiegħu.

Mhux li kontu llum tisingħu leħnu  
"La twebbsux qalbkom bħal f'Meriba,  
bħal dakinhar f'Massa, fid-deżert,  
meta ġarrbuni u ttantawni missirijietkom,  
għalkemm raw dak li jien għamilt.

**Ant.** Nisingħu leħen il-Mulej, biex nidħlu fil-mistrieħ tiegħu.

Għal erbghin sena domt nistmellu dan in-nisel;  
u jien għedt: 'Qalbu mħassra dan il-poplu,  
u triqati ma jagħrfux.'  
Għalhekk ħlift fl-għadab tiegħi:  
Ma jidħlux fil-mistrieħ tiegħi!"

**Ant.** Nisingħu leħen il-Mulej, biex nidħlu fil-mistrieħ tiegħu.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
U jibqa' għal dejjem ta' dejjem. Ammen.

**Ant.** Nisingħu leħen il-Mulej, biex nidħlu fil-mistrieħ tiegħu.

## UFFIĊĊJU TAL-QARI

V/. O Alla, ejja ehlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
u jibqa' għal dejjem ta' dejjem. Ammen. Hallelujah.

### INNU

#### I. *Billejl jew kmieni ma' sbiħ il-jum*

O dawl ta' dejjem, dija ta' Missierek,  
int Xemx li qatt ma tghib għal min ihobbok;  
inroddu lil tjubitek ħajr għax hlistna  
mid-dlam tal-mewt u l-ħtija.

Fi sbiħek, Xemx ħanina, r-ruħ tistahja,  
għas-sejha tiegħek tqum ħawtiela w thabrek,  
twarrab l-imghoddi msejken tagħha w thaffef  
fit-triq imdawwla b'dawlek.

Bik ksibna r-rebħa fuq il-mewt u s-saltna  
tad-dlamijiet li għal żmien twil ħakmuna;  
u bil-għajnuna tiegħek nibqgħu miexja  
f'ħelsien id-dawl ta' dejjem.

Ġieħ lill-Missier, u lilek, Kristu Ibnu,  
u lill-Ispirtu s-Santu Farag tagħna:  
it-tlieta Alla wieħed, għajn ħanina  
ta' paċi w dawl u ħajja. Ammen.

#### II. *Matul il-jum*

Alla, setgħa, mingħajr bidu,  
Alla, għerf, minn Alla mnissel,  
Alla, mħabba, li ġej minnhom,  
fittex għinna w ieqaf magħna.

Int, ix-xewqa kollha tagħna,

kun il-hena u l-ferħ ta' qalbna:  
ħa tkun fuqna l-ħniena tiegħek,  
kif fik hija t-tama tagħna.

O Missier u Sid il-ħlejjaq,  
flimkien m'Ibnek, frott il-Vergni,  
tina b'don l-Ispirtu s-Santu,  
ħa jmexxina f'kull ma naghmlu.

Trinità Qaddisa, ftakar  
fl-opra kbira ta' tjubitek:  
int mix-xejn sawwart il-bniedem  
u bid-demmm għażiż salvajtu.

Alla wieħed tah il-ħajja,  
Kristu ħabbu w tah il-fidwa;  
ħa s-salib għalih għax ħabbu,  
w issa jħobbu għaliex għażlu.

Lilek, Alla, tliet Persuni,  
hena w qawwa, sliem u ħakma,  
għieħ u setgħa fl-art u s-sema,  
ferħ, tifhir, imħabba w qima. Ammen.

## **SALMODIJA**

**Ant. 1:** Il-Mulej waħdu jagħmel għegubijiet kbar: għal dejjem it-tjieba tiegħu.

### **Salm 135 (136)**

#### **I**

Roddu ħajr lill-Mulej, għax hu tajjeb, \*  
għax għal dejjem it-tjieba tiegħu.  
Roddu ħajr lil Alla fuq l-allat, \*  
għax għal dejjem it-tjieba tiegħu.  
Roddu ħajr lis-Sid tas-sidien, \*  
għax għal dejjem it-tjieba tiegħu.

Hu waħdu jagħmel għegubijiet kbar, \*  
ghax għal dejjem it-tjieba tiegħu.  
Hu li għamel is-smewwiet bil-ħsieb, \*  
ghax għal dejjem it-tjieba tiegħu.  
Li firex l-art fuq l-ilmijiet, \*  
ghax għal dejjem it-tjieba tiegħu.  
Li għamel id-dawl il-kbar, \*  
ghax għal dejjem it-tjieba tiegħu.  
Għamel ix-xemx biex taħkem fuq il-jum, \*  
ghax għal dejjem it-tjieba tiegħu.  
Il-qamar u l-kwiekeb biex jahkmu fuq il-lejl \*  
ghax għal dejjem it-tjieba tiegħu.  
Glorja.

**Ant. 1:** Il-Mulej waħdu jagħmel għegubijiet kbar: għal dejjem it-tjieba tiegħu.

**Ant. 2:** Hu ħareġ lil Izrael minn ġo nofs l-Egizzjani, b'id qawwija u bi driegħ mifruż.

## II

Hu darab l-Egizzjani f'uliedhom il-kbar, \*  
ghax għal dejjem it-tjieba tiegħu.  
U ħareġ lil Izrael minn ġo nofshom, \*  
ghax għal dejjem it-tjieba tiegħu.  
Hariġhom b'id qawwija u bi driegħ merfugħ, \*  
ghax għal dejjem it-tjieba tiegħu.

Hu feraq fi tnejn il-Baħar tal-Qasab, \*  
ghax għal dejjem it-tjieba tiegħu.  
U għadda lil Izrael minn ġo nofsu, \*  
ghax għal dejjem it-tjieba tiegħu.  
Ġarraf il-Fargħun u l-eżerċtu tiegħu  
fil-Baħar tal-Qasab, \*  
ghax għal dejjem it-tjieba tiegħu.  
Glorja.

**Ant. 2:** Hu ħareġ lil Izrael minn ġo nofs l-Egizzjani, b'id qawwija u bi driegħ mifruż.

**Ant. 3:** Roddu ħajr lil Alla tas-smewwiet; hu ħelisna mill-għedewwa tagħna.

### III

Hu mexxa fid-deżert il-poplu tiegħu, \*  
ghax għal dejjem it-tjieba tiegħu.  
U xejjen slaten qawwija, \*  
ghax għal dejjem it-tjieba tiegħu.  
Qered slaten kbar, \*  
ghax għal dejjem it-tjieba tiegħu.  
Qered lil Siħon, sultan ta' l-Amurrin, \*  
ghax għal dejjem it-tjieba tiegħu.  
U 'l Ghog, sultan ta' Basan, \*  
ghax għal dejjem it-tjieba tiegħu.  
U l-art tagħhom qassamha b'wirt, \*  
ghax għal dejjem it-tjieba tiegħu.  
B'wirt lil Izrael, qaddej tiegħu, \*  
ghax għal dejjem it-tjieba tiegħu.

Meta konna magħkusin ftakar fina, \*  
ghax għal dejjem it-tjieba tiegħu.  
U helisna mill-għedewwa tagħna, \*  
ghax għal dejjem it-tjieba tiegħu.  
Lil kulhadd hu jagħti l-ikel, \*  
ghax għal dejjem it-tjieba tiegħu.

Roddu ħajr lil Alla tas-smewwiet, \*  
ghax għal dejjem it-tjieba tiegħu.  
Glorja.

**Ant. 3:** Roddu ħajr lil Alla tas-smewwiet; hu helisna mill-għedewwa tagħna.

**V/.** Triqtek, Mulej, għarrafni.

**R/.** Il-mogħdijiet tiegħek għallimni.

## LEZZJONI 1

Qari mill-Ktieb ta' Bin Sirak

Sir 47:14-31

*Il-ġrajja tal-missirijiet: minn David sa Ġerobogħam*

Wara David laħaq iben bil-ġhaqal  
li minħabba fih saltan fuq art kbira.  
Salamun saltan fi żmien ta' paċi  
u Alla serrħu ma' kullimkien  
biex jibni dar lil ismu  
u jwaqqaf tempju li jibqa' ġhal dejjem.  
Kemmm kont ġharef f'żġhożitek!  
Bħal xmara tfawwar tagħlimek;  
l-art ksejtha bl-ġherf tiegħek  
u mlejtha bi proverbi u tixbihat.  
Ismek wasal sa gzejjer fil-bogħod  
u kont maħbub ġhas-sliem tiegħek.  
Bl-ġhana u l-proverbi u l-parabboli  
u t-tifsir tiegħek stagħġbu l-artijiet.  
Kont imsemmi bl-isem ta' ġieħ  
li bih ukoll jissemma Izrael.  
Ġbart id-deheb bħal ħadid  
u l-fidda bħaċ-ċomb.  
Izda inti meddejt ġenbejk ġhan-nisa  
u tajthom is-setġha fuq ġismek.  
B'hekk inti tebbajt ġieħek  
u niġġist nislek,  
ġibt l-ġhadab fuq uliedek  
u tnikktu minħabba l-bluha tiegħek,  
ġhax infired il-poplu tiegħek  
u minn Efrajm ħarġet saltna bla tġieba.  
Izda l-Mulej ma jinsa qatt it-tġieba tiegħu,  
u ma jħalli jintemm ebda ġhemil ta' jdejħ;  
ma jħallix bla wlied il-maġħżul tiegħu  
u ma jeqridx in-nisel tal-maħbub tiegħu.  
Halla ġhalhekk fdal lil Ġakobb,  
u lil David rimja minnu.

Salamun strieħ ma' missirijietu  
u ħalla warajh iben bla għaqal,  
kollu bluha u nieqes minn moħħu,  
Robogħam, li b'għemilu xewwex lill-poplu.

U Ġerobogħam, bin Nabat,  
waqqa' lil Izrael fid-dnub  
u qabbad lil Efrajm it-triq tal-ħtija,  
biex ibegħedhom minn arthom.  
Waqgħu f'kull xorta ta' ħażen,  
sakemm laħqet fuqhom il-qilla.

## **RESPONSORJU Eżek 37:21ċ. 22b. 23a. 24a; Ġw 10:16**

**R/.** Se niġma' 'l ulied Izrael, u ma jkunux iżjed żewġt iġnus u ma jitniġġsux aktar bl-allat foloz tagħhom. \* Ikunu għaliya l-poplu tiegħi, u huma lkoll ikollhom ragħaj wieħed fuq kulħadd.

**V/.** Għandi wkoll nagħaġ oħra, li m'humieħ minn dan il-maqjel: lilhom ukoll jeħtieġ li niġbor, biex ikun hemm merħla waħda. \* Ikunu għaliya l-poplu tiegħi, u huma lkoll ikollhom ragħaj wieħed fuq kulħadd.

## **LEZZJONI II**

Qari mid-Diskorsi ta' l-isqof Santu Wistin fuq is-Salmi

### *Sidna Ġesù Kristu hu l-veru Salamun*

Meta Salamun bena t-tempju tal-Mulej, dan it-tempju kellu jkun xbieha tal-Knisja li kellha tiġi, xbieha tal-ġisem tal-Mulej. Għalhekk fl-Evangēlju l-Mulej jgħid: *Hottu dan it-tempju u fi tlitt ijiem nerga' ntellgħu.* Kif Salamun bena t-tempju ta' Ġerusalemm, hekk Sidna Ġesù Kristu, il-veru Salamun, il-veru sultan tas-sliem, bena tempju veru għalih. Isem Salamun ifisser wieħed li jħobb is-sliem: issa jħobb is-sliem tassew dak li fuqu San Pawl jgħid: *Hu s-sliem tagħna li minna t-tnejn għamel poplu wieħed.* Kristu hu tassew is-sliem tagħna għaliex għaqquad flimkien fih innifsu ż-żewġ ħitan, ġejjin minn żewġ naħiet kontra xulxin, u b'hekk sar il-ġebbla tax-xewka; għamel Knisja waħda minn żewġ popli, għaliex għaqquad flimkien lil dawk li emmnu minn fost il-poplu tal-Lhud, li għandhom iċ-ċirkonċiżjoni, u lil dawk li emmnu minn fost il-ġnus, li m'għandhomx iċ-ċirkonċiżjoni: kien għalihom il-ġebbla tax-xewka, u għalhekk hu tassew is-sliem tagħhom.



Salamun, bin David minn Batseba, is-sultan ta' Izrael, kien, bhala sultan tasliem, xbieha tal-veru Salamun meta bena t-tempju lill-Mulej. Biex wiehed ma jahsibx li kien dan Salamun li bena dar lil Alla, l-Iskrittura ssemmlna Salamun iehor, u ghalhekk tibda s-salm b'dan il-kliem: *Jekk il-Mulej ma jibnix id-dar, ghalxejn jithabtu l-bennejja*. Il-Mulej mela jibni d-dar, Sidna Gesu Kristu jibni daru. Hafna huma l-bennejja imma, jekk ma jkunx hu li jibni, *ghalxejn jithabtu l-bennejja*.

Min huma l-bennejja? Huma dawk kollha li fil-Knisja ta' Alla jhabbru l-Kelma tal-Mulej, il-ministri tal-misteri qaddisa ta' Alla. Ilkoll b'xi mod nigru, ilkoll nahdmu, ilkoll nibnu; qabilna wkoll kien hemm min gera, u hadem, u bena; izda *jekk il-Mulej ma jibnix id-dar, ghalxejn jithabtu l-bennejja*. Ghalhekk, mela, l-Appostli, u l-aktar San Pawl, meta raw li xi whud kienu ggarfu, qalu: *Tharsu l-jiem, l-istaguni u s-snin: qiegħed nibza' li t-tahbit li thabatt ghalikom kien kollu ghal xejn*. L-Appostlu kien jaf li fruhu nbena mill-Mulej, u ghalhekk sogħob bih jara lil xi whud jahdmu ghal xejn. Ahna nitkellmu minn barra, il-Mulej jibni firuh. Ahna naraw kif tilqghu kliemna; x'tahsbu, Alla biss jafu, ghax hu biss jara hsibijietkom. Hu jibni, hu jwissi, hu jhedded, hu jagħti l-fehma, hu jwassal għall-fidi, u ahna lkoll nahdmu bhala bennejja mieghu.

## **RESPONSORJU**

**Gw 2:19**

**R/.** Inbena t-tempju u l-glorja tal-Mulej imliet il-btiehi tieghu: feraħ is-sultan, u qal: \* Imbierrek il-Mulej, Alla ta' Izrael, f'kull ma qal lil David, missieri.

**V/.** Hottu dan it-tempju u fi tlitt ijiem nerga' ntellghu. \* Imbierrek il-Mulej, Alla ta' Izrael, f'kull ma qal lil David, missieri.

## **TALBA**

O Alla, inti rgajt waqqaft id-dinja mgarrfa billi Ibnek cekken lilu nnifsu; imla lill-fidili tiegħek b'ferħ qaddis, u agħti hena bla tmiem lil dawk li inti hlist mill-jasar tad-dnub. B'Ibnek Gesu Kristu Sidna, u miegħek jghix u jsaltan flimkien ma' l-Ispirtu s-Santu, Alla, ghal dejjem ta' dejjem. Ammen.

Inbierku l-Mulej.

**R/.** Inroddu hajr lil Alla.

## IT-TIFHIR TA' SBIH IL-JUM

**V/.** O Alla, ejja ehlsni.

**R/.** Mulej, fittex għinni.

Glorja. Kif kien mill-bidu. Hallelujah.

### INNU

Reġa' fuqna d-dawl, jum ieħor:  
niżżu ħajr bil-ferħ lil Alla,  
u nfahħruh, għax għoġbu jtina  
din il-grazzja b'Ibnu Sidna.

Permezz tiegħu l-kobor t'Alla  
tana l-lejl u l-jum fid-dinja:  
hin ta' dlam biex fih nistrieħu,  
hin ta' dawl biex naħdmu bieżla.

Iżda għalih m'hemmx hin u ieħor,  
jaħdem dejjem, qatt m'hu wieqaf;  
ebda dlam jew dell madwaru,  
għaliex huwa d-dawl ta' dejjem.

Jalla ngħaddu dil-gurnata  
f'ħidma wtieqa, nfittxu l-glorja  
tal-Missier, ha nogħgħbu 'l Kristu,  
mimlijin bl-Ispirtu s-Santu. Ammen.

### SALMODIJA

**Ant. 1:** Inxandru fil-ghodu t-tjieba tiegħek, Mulej, u billejl il-fedeltà tiegħek.

### Salm 91 (92)

Tajjeb li nfahħru l-Mulej, \*  
li ngħannu lil ismek, inti l-Għoli,  
Inxandru fil-ghodu t-tjieba tiegħek, \*  
u billejl il-fedeltà tiegħek,  
fuq l-għaxar kordi u fuq l-arpa, \*  
u bid-daqq taç-çetra.

Għax inti, Mulej, ferraħtni b'għemilek; \*  
għal għemil idejk jien ngħanni bil-ferħ.

Kemm huma kbar, Mulej, l-għemejjel tiegħek, \*  
kemm huma għolja ħsibijietek!  
Il-bniedem bla moħħ ma jagħrafhomx, \*  
u l-iblah ma jifhimhomx.  
Mqar jekk iħaddru bħall-ħaxix il-ħżiena, \*  
u jwarrdu daww kollha li jagħmlu l-ħażen,  
lkoll għad jinqerdu għal dejjem; \*  
imma inti, Mulej, għal dejjem fl-għoli.

Għax l-għedewwa tiegħek, Mulej, †  
l-għedewwa tiegħek jintilfu; \*  
jitferrxu daww kollha li jagħmlu l-ħażen.  
Imma lili daqs gendus saħħaħtni, \*  
żejt ifuħ sawwabtli fuqi.  
Għajnejja jaqgħu fuq l-għedewwa tiegħi, \*  
widnejja jisimgħu bit-telfa tal-ħżiena li qamu għalija.

Il-bniedem ġust bħall-palma jħaddar, \*  
bħal ċedru tal-Libanu jikber.  
Imħawwlin f'dar il-Mulej, \*  
iħaddru fil-btieħi tat-tempju ta' Alla tagħna.  
Sa fi xjuħithom il-frott jagħmlu, \*  
kollhom ħajja u ħdura,  
biex ixandru li ġust hu l-Mulej, blata tiegħi, \*  
u ebda qerq ma jinsab fih.  
Glorja.

**Ant. 1:** Inxandru fil-għodu t-tjieba tiegħek, Mulej, u bil-lejl il-fedeltà tiegħek.

**Ant. 2:** Aghrfu l-kobor ta' Alla tagħna.

### **Kantiku Dewt 32:1-12**

Agħtu widen, smewwiet, ħa nitkellem, \*  
ħa tisma' l-art il-kliem ta' fommi.  
Ħa jinżel tagħlimi bħax-xita, \*  
u kliemi bħal qtar tan-nida,  
bħal irxiex fuq raba' jħaddar, \*

bħal bexxa xita fuq il-ħxejjex.

Jien isem il-Mulej se nxandar; \*  
aġħrfu l-kobor ta' Alla tagħna.  
Hu l-Blata tagħna; perfett għemilu; \*  
u ġusti triqatu kollha.  
Ta' kelmtu Alla, u ma jqarraqx; \*  
Hu Alla ġust u sewwa.

Ġiebu ruħhom ħażin miegħu, †  
m'ħumiex iżjed uliedu  
minħabba l-għajb tagħhom; \*  
kollu qerq u tagħwiġ dan in-nisel.  
Mela hekk lill-Mulej tafuhulu, \*  
ja poplu iblah u bla għaqal?  
M'hux hu missierek li nisslek, \*  
li sawwrek u għamlek poplu?

Ftakar fil-jiem ta' dari, \*  
qis is-snin, iż-żmien li gerbeb;  
staqsi lil missierek u jurik, \*  
lix-xjuħ tiegħek u jgħidulek.

Meta Alla l-Għoli ta lill-ġnus artijiethom \*  
u fired il-bnedmin minn xulxin,  
qata' l-limiti ta' l-art lill-popli \*  
skond l-għadd ta' wlied Alla.  
Imma sehem il-Mulej hu l-poplu tiegħu, \*  
Ġakobb il-wirt li messu.

F'art imwarrba mar isibu, \*  
f'deżert waħxi u bla nies.  
Hu qagħad madwaru u għallmu, \*  
u ħarsu bħal ħbub għajnejh.  
Bħalma l-ajkla l-bejta ttajjar, \*  
u tisseqker fuq il-frieħ tagħha,  
hekk huwa l-ġwienah firex, \*  
ħadu u refgħu fuqhom.  
Il-Mulej waħdu kien il-mexxej tiegħu, \*  
ma kellux miegħu alla barrani.

Glorja.

**Ant. 2:** Agħrfu l-kobor ta' Alla tagħna.

**Ant. 3:** Kemm hu kbir ismek, Mulej, fl-art kollha!

### **Salm 8**

Mulej, Sid tagħna, \*  
kemm hu kbir ismek fl-art kollha!

Int qeghedt is-sebh tiegħek \*  
il fuq mis-smewwiet.  
Int, li s-sebh tiegħek jgħannih \*  
fomm it-tfal u t-trabi tal-ħalib;  
int, li bnejt sur kontra l-għedewwa, \*  
biex iġġib fix-xejn l-għadu u 'l min iqum kontrik.

Inħares lejn is-smewwiet, għemil subgħajk, \*  
il-qamar u l-kwiekeb li int qeghedt fihom!  
X'inhu l-bniedem biex tiftakar fih, \*  
bin il-bniedem, biex taħseb fih?  
Ftit inqas mill-allat għamiltu, †  
bis-sebh u l-gmiel żejjintu, \*  
qeghedtu fuq l-għemejjel kollha ta' idejk!  
Kollox taħt riglejk qeghedtlu: \*  
in-nagħaġ u l-baqar kollha, sa l-bhejjem tax-xagħri;  
l-għasafar ta' l-ajru u l-ħut tal-baħar, \*  
dak kollu li jterraq fil-baħar.

Mulej, Sid tagħna, \*  
kemm hu kbir ismek fl-art kollha!  
Glorja.

**Ant. 3:** Kemm hu kbir ismek, Mulej, fl-art kollha!

### **LEZZJONI QASIRA Rum 12:14-16a**

Bierku lil dawk li jippersegwitawkom: bierku, u la tishtu 'l hadd. Ifirħu ma' min jifraħ, ibku ma' min jibki. Fossu għal xulxin l-istess; taħsbux fi hwejjeg kbar, imma fittxu l-umli.

## RESPONSORJU QASIR

R. Jifirĥu xufftejja, \* Jien u nghannilek. Jifirĥu.

V. U Isieni jxandar il-ġustizzja tiegĥek. \* Jien u nghannilek. Glorja. Jifirĥu.

Ant. tal-kantiku ta' Żakkarija:

Mulej, mexxi l-passi tagĥna fit-triq tas-sliem.

Imbierek il-Mulej, Alla ta' Izrael, \*  
għaliex ġie jżur u jifdi l-poplu tiegĥu,  
u waqqaf għalina qawwa ta' salvazzjoni \*  
f'dar David, qaddej tiegĥu,  
bħalma kien wiegħed fl-imġhoddi \*  
b'fomm il-profeti qaddisin tiegĥu,  
biex isalvana mill-għedewwa tagĥna \*  
u minn idejn dawk kollha li jobogħduna.  
B'hekk juri ħniena ma' missirijietna, \*  
u jiftakar fil-patt qaddis tiegĥu,  
fil-ħalfa li ħalef lil Abraham missierna, \*  
li jagħtina  
li, meħlusin minn idejn l-għedewwa tagĥna, \*  
naqduh bla biża'  
tul ħajjitna kollha, \*  
bil-ġustizzja u l-qdusija quddiemu.  
U inti, tfajjel, tissejjah profeta ta' l-Għoli; \*  
għax tmur qabel il-Mulej biex tĥejjilu triqatu,  
biex tgħarraf lill-poplu tiegĥu bis-salvazzjoni, \*  
bil-maħfra ta' dnubiethom,  
ħierġa mill-qalb ħanina ta' Alla tagĥna, \*  
li jibagħtilna mill-għoli ż-żjara tax-Xemx tielgħa,  
ħa jdawwal lil dawk li jinsabu  
fid-dlamijiet u d-dell tal-mewt, \*  
ħa jmexxi l-passi tagĥna fit-triq tas-sliem.  
Glorja lill-Missier, u lill-Iben, \*  
u lill-Ispirtu s-Santu,  
Kif kien mill-bidu, issa u dejjem, \*  
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Mulej, mexxi l-passi tagĥna fit-triq tas-sliem.

## PREĊI

Kristu tana lilu nnifsu biex narawh u nħobbuh f'ħutna kollha, l-aktar f'dawk li huma batuti. Infahħru t-tjieba u l-għerf tiegħu, u bil-ħrara kollha nitolbuh:

*Mulej, aghħtina l-imħabba perfetta.*

Ilqa' t-talb tagħna, aħna u ngeddu f'din l-għodwa t-tifkira tal-qawmien tiegħek għall-ħajja:

- nixtiequ li l-bnedmin kollha jieħdu mill-għid tal-fidwa li tajtna.

Aghħtina li illum inkunu xhieda tiegħek, Mulej:

- kun magħna biex permezz tiegħek noffru sacrificċju qaddis li jogħgob lill-Missier.

Aghmel li nagħrfu x-xbieha tiegħek fil-proxxmu kollu:

- u li f'kull wieħed u waħda minn ħutna naqdu lilek stess.

Kristu, inti d-dielja vera, u aħna l-friegħi:

- ħa nibqgħu fik, biex nagħmlu ħafna frott, għall-glorja ta' Alla l-Missier.

## Missierna

### Talba

Infahħruk, Mulej, b'xufftejna, b'ruħna, bil-ħajja kollha tagħna; u ladarba l-eżistenza tagħna nafuha lilek, lilek ukoll noffru kull nifs li nieħdu. B'Ibnek Ġesù Kristu Sidna, u miegħek jghix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

## Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

**Ammen.**

## IT-TALB TA' NOFS IL-JUM

V/. O Alla, ejja ehlišni.

R/. Mulej, fittex għinni.

Glorja. Kif kien mill-bidu. Hallelujah.

### Fid-Disgha ta' filghodu

#### INNU

Spirtu s-Santu, li int Alla  
wieħed mal-Missier u l-Iben,  
ejja xxerred ġewwa fina,  
ħalli bik ilkoll timliena.

Bi kliem fommna, b'qalbna w ruħna,  
nerfġhu lejġ it-tiffhir tagħna;  
int kebbisna b'nar imħabbtek,  
u nxerduh fl-oħrajn madwarna.

Kun id-dawl li jtina l-ġharfa  
tal-Missier u l-Iben tieġhu:  
żomm qawwija l-fidi tagħna  
fik, l-Ispirtu li ġej minnhom. Ammen.

### F'Nofsinhar

#### INNU

Mexxej qawwi, Alla veru,  
Inti kollox tqassam sewwa:  
jisbaħ jum, tagħnih bid-dija;  
f'nofsu żzejnu b'dawl iħaġġeġ.

Iżda itfi l-ġhadab fina,  
taffi s-sħana ta' kull deni,  
aġhti s-saħħa 'l min hu dġhajjef,  
ġib is-sliem tassew fi qlubna.

Isma' talbna, Missier twajjeb,



w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

### **Fit-Tlieta ta' wara nofsinhar**

#### **INNU**

Alla, int, li fik innifsek  
m'hemmx tiddil lill-ħlejjaq triegi:  
lil kull siegħa tal-gurnata  
tqis id-dawl li jkun imissha.

Ibagħtilna lejla tajba,  
fejn il-ħajja qatt ma tonqos,  
imma tersaq lejn il-glorja,  
li tkun ħlas ta' mewt qaddisa.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

**Ant. 1** Il-Mulej jgħid: Is-smewwiet u l-art jgħaddu, imma kliemi ma jgħaddix.

### **Salm 118 (119):81-88**

#### **XI (Kof)**

Ninfena bix-xewqa tas-salvazzjoni tiegħek; \*  
jien nittama fil-kelma tiegħek.  
Għejew għajnejja jistennew il-wegħda tiegħek; \*  
u jien nistaqsi: "Meta se tfarragħni?"

Sirt qisni għid innixxef fid-duħħan; \*  
imma ma nsejtx il-kmandamenti tiegħek.  
Kemmm se jdum jistenna l-qaddej tiegħek? \*  
Meta se tagħmel haqq minn dawkk li jħabbtuni?  
Haffru l-kburin ħofra għalija, \*  
dawkk li ma jimxux skond il-ligi tiegħek.

Sewwa huma l-kmandamenti tiegħek kollha; \*  
ghinni int, meta bil-qerq iħabbtuni.

Għal ffit ma qerdunx minn din l-art; \*  
imma jien ma ħallejtx il-preċetti tiegħek.  
Fit-tjieba tiegħek agħtini l-ħajja; \*  
u jiena nħares il-preċetti ta' fommok.

Glorja.

**Ant. 1** Il-Mulej jgħid: Is-smewwiet u l-art jgħaddu, imma kliemi ma jgħaddix. **Ant. 2** Mulej, int sirt kenn għalija, torri qawwi quddiem l-għadu.

### **Salm 60 (61)**

Isma', o Alla, l-għajta tiegħi, \*  
agħti widen għat-talba tiegħi.  
Minn truf l-art lilek insejjaħ, \*  
meta nkun qalbi maqtugħa;  
minn hemm inti mexxini \*  
lejn il-fortizza fuq l-għolja.

Għax int sirt kenn għalija, \*  
torri qawwi quddiem l-għadu.  
M'hux li kont ngħix f'għamartek għal dejjem, \*  
nistkenn għas-satra ta' gwenħajk!  
Għax int, o Alla, smajt il-wegħda tiegħi, \*  
u tajtni l-wirt ta' min iqim lil ismek.

Lis-sultan kattarlu ż-żmien ta' ħajtu; \*  
ikunu snin ħajtu minn nisel għal nisel.  
Isaltan quddiem Alla għal dejjem. \*  
Aghmel li jħarsuh it-tjieba u l-fedeltà.

Hekk infahħar ismek għal dejjem, \*  
jien u nrodd kuljum il-wegħdiet tiegħi.  
Glorja.

**Ant. 2** Mulej, int sirt kenn għalija, torri qawwi quddiem l-għadu.

**Ant. 3** Mill-biża ta' l-għadu ħarisli ħajti, Mulej.

## Salm 63 (64)

Isma', o Alla, lehen it-tnehid tiegħi; \*  
mill-biża' ta' l-għadu ħarisli ħajti.  
Aħbini mill-konfoffa tal-ħżiena, \*  
mit-tixwix ta' dawk li jagħmlu l-ħażen,  
dawk li jsinnu bħal sejf ilsienhom, \*  
jitfgħu kliem iebes bħal vleġeġ,  
biex mill-moħba jolqtu 'l min hu bla ħtija, \*  
jolqtuh għal għarrieda, bla biża' ta' xejn.  
Moħħhom sħiħ fil-ħsieb ħażin tagħhom, †  
jiftiehm u kif jonsbu bil-moħbi, \*  
u jgħidu: "Min se jarana?"  
Ifittxu l-ħażen, †  
ifasslu pjan maħsub sewwa. \*  
Min jifhem moħħ u qalb il-bniedem!

Imma Alla bil-vleġeġ jolqothom; \*  
f'daqqa waħda jimtlew kollhom ġrieħi.  
Minħabba lsienhom isiru ħerba; \*  
kull min jarahom iħarrek rasu.  
U lkoll jimtlew bil-biża' ta' Alla,  
u għemilu jxandru, \*  
u jifhmu sewwa kull ma għamel.

Jifraħ il-ġust fil-Mulej u fih jistkenn; \*  
jiftaħru dawk kollha ta' qalbhom safja.  
Glorja.

**Ant. 3** Mill-biża ta' l-għadu ħarisli ħajti, Mulej.

### **Fid-Disgħa ta' filghodu**

### **LEZZJONI QASIRA Dewt 8:5b-6**

Bħalma bniedem jgħallem lil ibnu, hekk jgħallmek il-Mulej, Alla tiegħek.  
Mela ħares il-kmandamenti tal-Mulej, Alla tiegħek, biex timxi fi triqatu u  
jkollok il-biża' tiegħu.

**V/.** Il-biża' tal-Mulej sincier, u jibqa' għal dejjem.

**R/.** Il-ġudizzji tal-Mulej sewwa, u mseddqa għalkollox.

### **TALBA**

Mulej Alla, Missier li tista' kollox, sawwab id-dawl ta' l-Ispirtu s-Santu fuqna, ulied is-saltna tiegħek, u żommna 'l bogħod minn kull għadu, biex inkunu fl-hena u s-sliem u nfaħħruk bla heda. Bi Kristu Sidna. Ammen.

### **F'Nofsinhar**

#### **LEZZJONI QASIRA**

**1 Slat 2:2b-3**

Qawwi qalbek u ohroġ ta' raġel. Hares il-ligi tal-Mulej Alla tiegħek: imxi fit-triqat tiegħu, u oqgħod għall-ligijiet, għat-twissijiet, għad-digrieti u għall-preċetti li għamel hu, biex f'kull ma tagħmel issib ir-riżq.

**V/.** Mulej, mexxini mill-mogħdija tal-kmandamenti tiegħek.

**R/.** Għax fiha nsib l-għaxqa tiegħi.

### **TALBA**

Heġġigna, Mulej, bin-nar ta' l-imħabba ta' dejjem, u tħallih qatt jonqos fina, biex bi mħabba waħda u sħiħa nħobbu lilek fuq kollox, u lil ħutna minħabba fik. Bi Kristu Sidna. Ammen.

### **Fit-Tlieta ta' wara nofsinhar**

#### **LEZZJONI QASIRA Ġer 6:16**

Ieqfu fit-triqat, u ħarsu; staqsu dwar il-mogħdijiet ta' żmien ilu, liema hi t-triq it-tajba, u imxu fiha, halli ssibu l-mistrieħ tagħkom.

**V/.** Il-preċetti tiegħek wirti għal dejjem.

**R/.** Huma l-għaxqa ta' qalbi.

## TALBA

Isma', Mulej, it-talb li nagħmlulek biex ikollna paċi sħiħa, u, bl-interċessjoni tal-Verġni Mqaddsa Marija, aghmel li ningħataw għalik tul ħajjitna kollha, ħalli żgur isehħilna naslu għandek. Bi Kristu Sidna. Ammen.

Inbierku l-Mulej

**R/.** Inroddu ħajr lil Alla.